



பா.ஜ.க.விற்கு ஆதரவாக சண்டிகர் மேயர் தேர்தலை நடத்திய

தேர்தல் அதிகாரிக்கு உச்சநீதிமன்றம் கடும் கண்டனம்!

“ஜனநாயகத்தைக் கேலிக்கூத்தாக்கி படுகொலை செய்துவிட்டார்”

புதுடெல்லி, பிப்.8 -

சண்டிகர் மேயர் தேர்தலை நடத்திய தேர்தல் அதிகாரியை உச்சநீதிமன்றம் கடுமையாகக் கண்டித்துள்ளது. “வாக்குச்சீட்டை அவர் திருத்தி இருப்பது வெளிப்படையாகத் தெரிகிறது” என்று வாய் மொழியாகக் குறிப்பிட்டுள்ளது.

தலைமை நீதிபதி சந்திர கூட இதுபற்றி குறிப்பிடுகையில், “இதுதான் தேர்தல் நடத்தும் லட்சணமா? ஜனநாயகக் கேலிக் கூத்து; ஜனநாயகப் படுகொலையே நடந்துள்ளது. அந்த மனிதர் (தேர்தல் அதிகாரி) மீது வழக்குத் தொடரப்பட வேண்டும்” என்று தெரிவித்துள்ளார்.

காங்கிரஸ் - ஆம் ஆத்மி கட்சி கவுன்சிலர் களின் வாக்குகள் செல்லாது என்று அறிவித்து விட்டு, வெறும் 8 வாக்குகள் பெற்ற பா.ஜ.க. வேட்பாளர் சண்டிகர் மேயர் தேர்தலில் வெற்றி பெற்றார் என்று அந்தத் தேர்தல் அதிகாரி வெளியிட்ட அறிவிப்பு தொடர்பான வீடியோவை முழு வதுமாக பார்த்த பின், தலைமை நீதிபதி சந்திர கூட மேற்கண்டவாறு கடுமையாகத் தெரிவித்தார்.

“தேர்தல் அதிகாரியின் நடத்தையைப் பார்த்து இந்த நீதிமன்றமே திகைத்துப் போனது. அவர் ஏன் காமிராவையே பார்க்கிறார்? தப்பி யோடுபவர் போல் திகைத்துக் காண்கிறார். வாக்குச் சீட்டில் அவர் திருத்தம் செய்வது நன்கு தெரிகிறது. ஒரு தேர்தல் அதிகாரியாக இருந்து கொண்டு இப்படியா நடந்துகொள்வது?

காமிராவையே பார்த்துக்கொண்டு திரும்பத் திரும்ப வாக்குச் சீட்டில் திருத்தம் செய்கிறார். வாக்குச் சீட்டின் அடியே குறுக்காக கோடு உள் எதை அங்குள்ள டிரேவில் போட்டு விடுகிறார். பின்னர் அதை எடுத்து மேல்புறத்தில் கோடு போட்டு அந்த வாக்குச் சீட்டை செல்லாததாக்கி விட்டு, மீண்டும் காமிராவை பார்க்கிறார்.

அவருக்குச் சொல்லுங்கள். அவரை உச்சநீதி மன்றம் கண்காணித்துக் கொண்டிருக்கிறது. இவ்வாறு ஜனநாயகப் படுகொலை செய்யப்படுவதை நாங்கள் பார்த்துக் கொண்டிருக்கக் காட்டோம். தேர்தல் நடைமுறையின் புனிதம்தான் இந்த நாட்டின் நிலையான சக்தியாகும்” என்று மேலும் தலைமை நீதிபதி தெரிவித்தார்.

சண்டிகர் மேயர் தேர்தலை நடத்திய தேர்தல் அதிகாரி, வருகிற 19ஆம் தேதி நீதிமன்றத்தில்



நேரில் ஆஜராகி, தான் அவ்வாறு நடந்து கொண்டதற்கான காரணத்தை தெரிவிக்க வேண்டும் என்றும் அவர் உத்தரவிட்டார்.

பஞ்சாப் மற்றும் அரியானா மாநிலங்களின் தலைநகரான பூனியன் பிரதேசம் சண்டிகரின் மேயர் தேர்தல் கடந்த இரு தினங்களுக்கு முன் நடைபெற்றது. அதில் பா.ஜ. மேயர் வேட்பாளர் மனோஜ் சோங்கர் 16 வாக்குகள் பெற்று வெற்றி பெற்றதாக அறிவிக்கப்பட்ட நிலையில், ஆம் ஆத்மி - காங்கிரஸ் கூட்டணியின் மேயர் வேட்பாளர் 12 வாக்குகள் பெற்றதாகவும், எட்டு வாக்குகள் செல்லாது என தேர்தல் அலுவலர் அறிவித்தார்.

தேர்தல் அதிகாரி பதிலளிக்க உத்தரவு!

திட்டமிட்டு வாக்குச்சீட்டுகளில் பேனாவால் சில திருத்தம் செய்து வாக்குச்சீட்டு செல்லாது என தேர்தல் நடத்தும் அலுவலர் அறிவித்ததாக கூறி அதற்கான வீடியோவை காங்கிரஸ் மற்றும் ஆம் ஆத்மி உள்ளிட்ட கட்சிகள் வெளியிட்டன. இதைத்தொடர்ந்து இந்த விவகாரம் தொடர்பாக ஆம் ஆத்மி, காங்கிரஸ் கூட்டணி வேட்பாளர் குல்தீப் குமார் தாக்கல் செய்த மனுவை விசாரித்த பஞ்சாப், அரியானா உயர்நீதிமன்றம், தேர்தல் அதிகாரி பதிலளிக்க உத்தரவிட்டிருந்தது.

இந்த நிலையில் மேற்கண்ட விவகாரத்தில் ஆம் ஆத்மி கவுன்சிலர் குல்தீப் குமார் (தோற்கடிக்கப்பட்ட மேயர் வேட்பாளர்) தாக்கல் செய்

்திருந்த மேல்முறையீட்டு மனுவானது உச்ச நீதிமன்றத்தில் தலைமை நீதிபதி டி.ஒய்.சந்திரகூட நீதிபதிகள் ஜே.பி.பரிதிவாலா மற்றும் மனோஜ் மிஸ்ரா ஆகியோர் அமர்வில் தீர்ப்புக் காண்பது விசாரணைக்கு வந்தது.

அதிகார துஷ்பிரயோகம்!

அப்போது மனுதாரர் தரப்பில் ஆஜரான மூத்த வழக்கறிஞர் அபிஷேக் மனுவர் சிங்வி, சண்டிகர் மேயர் தேர்தலில் காங்கிரஸ், ஆம் ஆத்மி கட்சிகளின் வாக்குச் சீட்டுகளை வேண்டுமென்றே செல்லாதவைகளாக்கி அதிகார துஷ்பிரயோகம் செய்து விட்டார். வேண்டுமென்ற பாகுபாடுடன், தேர்தல் அதிகாரி செயல்பட்டு எட்டு வாக்குச் சீட்டுகளில் திருத்தம் செய்துவிட்டார். அதனால் நடத்தி முடிக்கப்பட்டுள்ள சண்டிகர் மேயர் தேர்தலுக்கு தடை விதிக்க வேண்டும் என தெரிவித்தார்.

அப்போது குறுக்கிட்ட ஒன்றிய அரசின் சொலிசிடர் ஜெனரல் துவாரா மேத்தா, “இந்த விவகாரத்தில் ஆதரவாக காண்பிக்கப்படும் வீடியோக்கள் ஒருவருக்கு மட்டும் சாதகமான நிலையில் காண்பிக்கப்படுகிறது. முழு பதிவுகளையும் பார்த்த பின்னர் தான் முடிவெடுக்க முடியும். அதனால் இந்த விவகாரத்தில் ஒரு விரிவான பார்வை தேவைப்படுகிறது என தெரிவித்தார்.

இடைக்கால தடை!

அப்போது சரமாரி கேள்வியெழுப்பிய தலைமை நீதிபதி, “சண்டிகர் மேயர் தேர்தல் விவகாரத்தில் முழு வீடியோ பதிவுகளையும் வாக்குச் சீட்டுகளையும் பஞ்சாப் மற்றும் அரியானா உயர்நீதிமன்ற பதிவாளர் ஜெனரல் பாதுகாத்து வைத்திருக்க வேண்டும். இதில் தற்போது வீடியோ ஆதாரங்களை வைத்து இருக்கும் சண்டிகர் துணை ஆணையர் அனைத்து விவரங்களையும் தீங்கள் மாலை 5 மணிக்குள் உயர்நீதிமன்ற பதிவாளர் ஜெனரலிடம் அவற்றை ஒப்படைக்க வேண்டும். மேலும் இந்த விவகாரத்தில் எதிர்ப்புதாரர் பதிலளிக்க உச்ச நீதிமன்றம் நோட்டீஸ் பிறப்பிக்கிறது” என உத்தரவிட்ட தலைமை நீதிபதி டி.ஒய்.சந்திரகூட, பிப்.7ம் தேதி (இன்று) நடைபெற இருந்த சண்டிகர் மாநகராட்சி கூட்டத்துக்கு இடைக்கால தடை விதித்து உத்தரவிட்டார்.

நாடாளுமன்றத்தில் டி.ஆர்.பாவு - ஆ.இராசா ஆவேசம்!

கருஞ்சட்டை அணிந்து போராட்டம்!

தேசிய பேரிடர் மேலாண்மை நிதியில் ரூந்து தமிழ்நாட்டிற்கு நிதி ஒதுக்கீடு செய்யாதது குறித்து நாடாளுமன்றத்தில் கேள்வி எழுப்பிய போது ஒன்றிய அரசு பதிலளிக்கவில்லை என நாடாளுமன்ற தி.மு.க. குழுத்தலைவர் டி.ஆர்.பாவு குற்றம்சாட்டினார். டெல்லியில் செய்தியாளர்களிடம் பேசிய அவர், ஒன்றிய அரசை கண்டித்து நாளை (8ம் தேதி) நாடாளுமன்றத்தில் உள்ள காந்தி சிலை முன், கருஞ்சட்டை அணிந்து போராட்டம் நடத்தப்படும் என்றும் இந்தியா கூட்டணியை கண்டு பா.ஜ.க. பயந்துள்ளது என்றும் கூறினார்.

ஆ.இராசா குற்றச்சாட்டு

மக்களவையிடம் கேள்வி நேரத்தின் போது தேசிய தி.மு.க. கொறடா ஆ.இராசா எம்.பி., தமிழ்நாட்டுக்கு

முதல் பக்கத் தொடர்ச்சி

வெள்ள நிவாரணம் வழங்குவதில் ஒன்றிய அரசு பாரபட்சம் காட்டுவதாக குற்றஞ்சாட்டினார். முதலமைச்சர் மு.க. ஸ்டாலின் அவர்கள் பிரதமரை சந்தித்து 37ஆயிரம் கோடி ரூபாய் நிவாரணம் கேட்ட போதும், ஒன்றிய அரசு ஒரு பைசாகூட வழங்கவில்லை என்று அவர் குற்றஞ்சாட்டினார். தமிழ்நாடு அனைத்துக் கட்சி குழு, ஒன்றிய எடுத்துரை அமைச்சர் அமிதஷாவை சந்தித்து வலியுறுத்திய போதும், இதுவரை வெள்ள நிவாரணம் வழங்கப்படவில்லை என்பதை சுட்டிக் காட்டிய ஆ.இராசா, தமிழ்நாட்டை ஒன்றிய அரசு மாற்றாந்தாய் மனப்பான்மையுடன் நடத்துகிறது என்று குற்றஞ்சாட்டினார்.

தமிழ்நாடு அரசு ரூ.37 ஆயிரம் கோடி வெள்ள நிவாரணம் கோரியது. தமிழ்நாடு முதல்

மைச்சர் பிரதமரை சந்தித்து வலியுறுத்தினார். தமிழ்நாட்டு அனைத்துக் கட்சிக் குழு உடுத்துரை அமைச்சரை சந்தித்தது.

ஆனால் தமிழ்நாடு அரசு கோரிய ரூ.37,000 கோடி வெள்ள நிவாரணம் எப்போது வழங்கப்படும், எவ்வளவுத் தொகை வழங்கப்படும் என அமைச்சரின் பதிலில் உறுதி அளிக்கவில்லை. ஒன்றிய அரசின் குழு தமிழ்நாட்டில் மழை வெள்ள பாதிப்புகளை ஆய்வு செய்து அறிக்கை அளித்துள்ளது.

தமிழ்நாடு அரசும் அறிக்கை அளித்துள்ளது. இரண்டு அறிக்கையும் ஒன்றிய அரசிடம் உள்ளது. உடுத்துரை அமைச்சர் அளித்த உத்தரவாத்திரிப்படி, வெள்ள நிவாரணத் தொகை எப்போது விடுவிக்கப்படும்? அந்த வெள்ள நிவாரணத் தொகை பா.ஜ.க. ஆளும் குஜராத் போன்ற மாநிலங்களுக்கு வழங்கியது போல இருக்குமா?

மாநில பேரிடர் நிதி என்பது வேறு, தேசிய பேரிடர் நிதி என்பது வேறு

என்பதை சுட்டிக் காட்டிய ஆ.இராசா எம்.பி. மாநில பேரிடர் மேலாண்மை நிதியை வெள்ள நிவாரண நிதி என்று கூறுவது ஏமாற்றும் செயல் என்று குற்றஞ்சாட்டினார். குஜராத் உள்ளிட்ட பா.ஜ.க. ஆளும் மாநிலங்களுக்கு வெள்ள நிவாரணம் வழங்கும் ஒன்றிய அரசு, தமிழ்நாட்டுக்கு பாரபட்சம் காட்டுகிறது என்றும் ஆ.இராசா கடுமையாக விமர்சித்தார். தேசிய பேரிடர் நிவாரண நிதியை அனைத்து மாநிலங்களுக்கும் சமமாக வழங்கும் வகையில் புதிய விதிமுறைகளை வகுக்க வேண்டும் என்றும் அவர் வலியுறுத்தினார்.

பா.ஜ.க. ஆட்சி செய்யாத மாநிலங்களில் ஒன்றிய அரசின் செயல்பாடு மாற்றாந்தாய் மனப்பான்மையில் உள்ளது. மாநில பேரிடர் நிதி என்பது வேறு, தேசிய பேரிடர் நிதி என்பது வேறு. இரண்டையும் ஒன்றிய அமைச்சர் குழப்பிக்கொள்கிறார். 15வது நிதி ஆணையத்தின் கீழ், ஆண்டுதோறும் மாநில அரசுக்கு ஒதுக்கப்படும் பேரிடர் மேலாண்மை நிதியை வெள்ள நிவாரணத் தொகை கூறுவது ஏற்புடையதல்ல என ஆ.இராசா குறிப்பிட்டார்.

கோயம்புத்தூர் மாநகராட்சி			
பெரியபிளியில் பிரிவு ஒப்பந்தப்பள்ளி அறிவிப்பு			
மின் எண்ணு ஒப்பந்தப்பள்ளி (e-tendering)			
ஒப்பந்தப்பள்ளி அறிக்கை எண்: (e)11/2024 நாள்: 05.02.2024			
வார்ட்	பணியின் விவரம்	மொத்த மதிப்பீடு எண்ணிக்கை	ஒப்பந்தப்பள்ளி ஒப்பந்தப்பள்ளி ஒப்பந்தப்பள்ளி ஒப்பந்தப்பள்ளி
வார்டு எண்.17,24,26,51,52,53,54,55,56,57,58க்குட்பட்ட பகுதிகளில் அபிவிருத்தி பணிகள் செய்தல்	39 பணி	21.02.2024 ரிப்பைக் 3.00 மணி (As per the Server Clock)	22.02.2024 மாலை 4.00 மணி (As per the Server Clock)

மேலும் முழு விவரங்களுக்கு கீழ்க்கண்ட இணையதள முகவரி மூலம் தெரிந்து கொள்ளலாம். <https://tenders.gov.in> ஆணையர், கோயம்புத்தூர் மாநகராட்சி, பெரிய கடை வீதி, டவுன் ஹால், கோயம்புத்தூர் - 1. தொலைபேசி எண். 0422 2396026. Email: commr@comibatore@tn.gov.in

முன்னாள் எம்.பி.

தஞ்சை கு.பரசுராம் மறைவு!

துரை.சந்திரசேகரன் எம்.எல்.ஏ. - முன்னணியினர் அஞ்சலி!

தஞ்சாவூர், பிப்.8 - தஞ்சாவூர் மத்திய மாவட்டம், நீலகிரி ஊராட்சியின் முன்னாள் தலைவரும், தஞ்சை நாடாளுமன்ற தொகுதியின் முன்னாள் உறுப்பினரான கு.பரசுராம் அவர்கள் உடல்நலக்குறைவின் காரணமாக 06.02.2024 அன்று மதியம் 12.30 மணி யளவில் மறைவெய்தினார் என்பதை அறிவிக்க வருந்துகிறோம்.

மறைந்த கு.பரசுராம் அவர்கள் 3 முறை நீலகிரி ஊராட்சிமன்றத் தலைவராகவும், தஞ்சை நாடாளு

மன்ற உறுப்பினராகவும் சிறப்பாக பணியாற்றியவர். திருக்குறள் மீது அதிக பற்றுடையவர், இதனால் மானவ, மாணவியருக்கு 50,000க்கும் மேற்பட்ட திருக்குறள் புத்தகம் வழங்கியுள்ளார். நீலகிரி ஊராட்சியில் அதிக நூலகங்களை திறந்துள்ளார். கழகத் தொழர்களிடம் அன்போடு பழக்ககூடியவர்.

இவர் இருதய நோய்க்கு சிகிச்சைப் பெற்று வந்தார். இந்நிலையில் மிகவும் உடல் நலம் பாதிக்கப்பட்ட நிலையில் சென்னையில் உள்ள தனி

மறைந்த கு.பரசுராம் அவர்கள் இறுதி சடங்கு நேற்று மதியம் 03.00 மணிக்கு தஞ்சாவூர் ரகுமான் நகரில் உள்ள அவரது இல்லத்தில் நடைபெற்றது.

லங்களுக்கு வழங்கியது போல இருக்குமா? மாநில பேரிடர் நிதி என்பது வேறு, தேசிய பேரிடர் நிதி என்பது வேறு

சின்னதம்பி பெரியதம்பி



சின்னதம்பி :

ஏண்ணே! நாடாளுமன்றத் தேர்தலில் தேசிய ஜனநாயகக் கூட்டணி 400க்கும் மேற்பட்ட தொகுதிகளில் ஜெயிக்கும். இதில் பாரதிய ஜனதா மட்டும் 370 தொகுதிகளில் வெற்றி பெறும் எனப் பிரதமர் மோடி பேசியுள்ளாரே; பார்த்தியா அண்ணே!

பெரியதம்பி :

ஆமாம் தம்பி; பார்த்தேன்! சண்டிகர் மேயர் தேர்தலில் 'ஜனநாயகப் படுகொலை நடந்துள்ளது' என உச்சநீதி மன்றமே வேதனைப்படும் அளவு ஜனநாயகத்தை கண்ணுக்கெதிரே பட்டப் பகலிலேயே கொலை செய்தவர்களா மிற்றே பாரதிய ஜனதா கட்சியினர். அதுபோல நாடாளுமன்றத் தேர்தலிலும் தீவ்லு முல்வ்லு செய்ய ஏதாவது திட்டங்கள் வைத்திருக்கிறார்களோ என்னவோ?

நாடாளுமன்றத் தேர்தல் அறிக்கை தயாரிக்கும் குழு சேலம் வருகை!

சேலம் மத்திய மாவட்டத்தில் உள்ள அனைத்து தரப்பினரும் கோரிக்கை மனுக்களை வழங்குனர்!

மாவட்டச் செயலாளர் இரா.இராஜேந்திரன் எம்.எல்.ஏ. அறிக்கை!

சேலம், பிப். 8 -

சேலம் மத்திய மாவட்டச் செயலாளர் இரா.இராஜேந்திரன் எம்.எல்.ஏ. விடுத்துள்ள அறிக்கை வருமாறு:

முதலமைச்சர், கழக தலைவர் அவர்கள் வழங்கிய அறிவுரையின்படி, 2024 நாடாளுமன்றத் தேர்தலுக்கான தி.மு.க. தேர்தல் அறிக்கை தயாரிக்கும் குழு கழக துணை பொது செயலாளர், நாடாளுமன்ற கழக குழு துணைத் தலைவர் கனிமொழி கருணாநிதி எம்.பி., தலைமையில் டி.கே.எஸ்.இளங்கோவன், தகவல் தொழில் நுட்பத் துறை அமைச்சர் பி.டி.ஆர். பழனிவேல் தியாகராஜன், தொழில்துறை அமைச்சர் டி.ஆர்.பி.ராஜா, அரசு தலைமைக் கொறடா கோ.வி.செழியன் எம்.எல்.ஏ., சி.வி.எம்.பி.எழிலரசன் எம்.எல்.ஏ., எழிலன் எம்.எல்.ஏ., கே.ஆர்.என்.



ராஜேல்குமார் எம்.பி., எம்.எம்.அப்துல்லா எம்.பி., சென்னை மேயர் பிரியா உள்ளிட்ட குழுவினர் வரும் பிப்ரவரி 11ஆம் நாள் குராயிறுக்கிழமை காலை 9.00 மணிக்கு சேலம் 5 ரோடு அருகே உள்ள சென்னீஸ் கேட்வே (CENNEYS GATEWAY) ஹோட்டலுக்கு வருகை புரிந்து அங்குள்ள பல்வேறு தரப்பினரை சந்தித்து தேர்தல் அறிக்கையில் இடம் பெற வேண்டிய திட்டங்கள் குறித்து கோரிக்கை மனுக்களை பெற உள்ளனர்.

நாடாளுமன்றத் தேர்தல் அறிக்கை தயாரிக்கும் குழு சேலம் வருகை!

சேலம் கிழக்கு மாவட்டத்தில் உள்ள அனைத்து தரப்பினரும் கோரிக்கை மனுக்களை வழங்குனர்!

மாவட்டச் செயலாளர் எஸ்.ஆர்.சிவலிங்கம் அறிக்கை!

சேலம், பிப். 8 - சேலம் கிழக்கு மாவட்டச் செயலாளர் எஸ்.ஆர்.சிவலிங்கம் விடுத்துள்ள அறிக்கை வருமாறு:

கழகத் தலைவர், முதலமைச்சர் அவர்களால் நாடாளுமன்றத் தேர்தலுக்காக, தி.மு.க. துணை பொதுச்செயலாளர் கனிமொழி கருணாநிதி எம்.பி., தலைமையிலான தேர்தல் கராட்சி மேயர் பிரியா ஆகியோர் இடம் பெற்றுள்ளனர்.

இந்த குழுவினர் தமிழ்நாடு முழுவதும் சுற்றுப்பயணம் மேற்கொண்டு, தேர்தல் அறிக்கை தயாரிப்பு பணியில் ஈடுபட்டு வருகின்றனர், அதன்படி வருகின்ற பிப்ரவரி 11ஆம் நாள் குராயிறுக்கிழமை காலை 9.00 மணிக்கு சேலம் 5 ரோடு அருகே உள்ள சென்னீஸ் கேட்வே (CENNEYS GATEWAY)



அயலக அணி செயலாளர் எம்.எம்.அப்துல்லா எம்.பி., மருத்துவர் அணி செயலாளர் எழிலன் நாகநாதன் எம்.எல்.ஏ., சென்னை மாநகராட்சி மேயர் பிரியா ஆகியோர் இடம் பெற்றுள்ளனர்.

ஹோட்டலுக்கு தேர்தல் அறிக்கை தயாரிப்பு குழுவினர் வருகை புரிந்து பல்வேறு தரப்பினரை சந்தித்து தேர்தல் அறிக்கையில் இடம்பெற திட்டங்கள் குறித்த கோரிக்கை மனுக்களை பெற உள்ளனர்.

எனவே, சேலம் கிழக்கு மாவட்டத்திற்குட்பட்ட விவசாயிகள், சிறு குறு தொழில் முனைவோர்கள், புலம் பெயர்ந்த தொழிலாளர்கள், மாணவர் சங்கங்கள், வியாபாரிகள், கல்வி யாளர்கள், தொழில்துறையினர், வணிகர் சங்கங்கள், மருத்துவர்கள், தொண்டு நிறுவனங்கள், அரசு மற்றும் தனியார் ஊழியர்கள், பொதுமக்கள் மற்றும் கழக நிர்வாகிகள் உள்ளிட்ட அனைவரும் கலந்து கொண்டு தங்களது கருத்துக்களை மனுக்களாக வழங்கிட வேண்டுமென சேலம் கிழக்கு மாவட்ட சார்பாக கேட்டுக் கொள்கிறேன்.

இவ்வாறு அவர் அறிக்கையில் தெரிவித்துள்ளார்.